

ДОГОВОР ЗА ЈАВНА НАБАВКА НА СТОКИ

I. ДОГОВОРНИ СТРАНИ

А. ООУ „Страшо Пинџур“ - Прилеп со адреса на с. Мало Коњари, Прилеп, Република Северна Македонија
(назив, адреса, седиште и држава),

застапуван/о од одговорното лице, Ирена Кироска
(во понатамошниот текст „Договорен орган,“) од една страна,

и

Б. ДООЕЛ МАРМИ-ШПЕД – ПРИЛЕП, адреса: Леце Котески бр. 65в, телефон: 078/353-507, е-пошта: rance.petreski@yahoo.com, лице за контакт: Петрески Марјан, Даночен број: 4021998122157, Матичен број: 5235367 Жиро сметка – Банка депонент: 200001664764529 Стопанска Банка
(назив, адреса, седиште и држава, контакт, ЕДБ, ЕМБС, ж-сметка)

застапуван/о од Петрески Марјан
(во понатамошниот текст „Носител на набавката,“) од друга страна.

II. ДЕФИНИЦИИ (ОБЈАСНЕНИЕ НА ПОИМИТЕ)

Член 1

За целите на овој Договор, одделни поими и изрази употребени во овој Договор го имаат следново значење:

1) „Договорен орган,“ - е субјект дефиниран во член 4 став 1 точки а), б), в), г) и д) од Законот за јавни набавки;

2) „Носител на набавката,“ - е понудувач или група на понудувачи кои склучиле договор за јавна набавка;

3) „Договор за јавна набавка на стоки,“ - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;

4) „Договорна цена,“ - е цената која ја побарува Носителот на набавката како што е утврдено во овој Договор, вклучувајќи го и евентуалниот попуст што го дал;

5) „Испорака,“ - значи предавање на стоките од страна на Носителот на набавката на Договорниот орган во времето и на местото предвидено со овој Договорот, на начин на кој Договорниот орган се стекнува со право на сопственост на стоките;

6) „Сродни услуги,“ - претставуваат пропратни услуги на набавката на стоки, како што е осигурување, инсталација, почетно одржување и други слични обврски на Носителот на набавката според условите наведени во овој Договор;

7) „Сервисирање,“ - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;

8) „Подизведувач,“ - е домашно или странско правно или физичко лице, кое треба да достави

кој било дел од стоките или да изврши кој било дел од сродните услуги преку поддоговор склучен со осителот на набавката.

III. ПРЕДМЕТ НА ДОГОВОРОТ

Член 2

Предмет на овој Договор е набавка на огревно дрво за потребите на првата договорна страна за грејна сезона 2021/2022 година со следниот опис, количини и договори цени:

Опис	Е.М	Количина	Ед.цена без ДДВ	Вкупно без ДДВ
Дабово огревно дрво I класа со вклучена достава и сечење на дрва	М3	25	4050.48 денари	101262.00 денари

IV. ЈАЗИК НА ДОГОВОРОТ

Член 3

Јазик на Договорот и на другите документи кои претставуваат составен дел на Договорот, е Македонскиот јазик.

Јазик на целата комуникација во писмена форма помеѓу договорните страни е на Македонски јазик.

V. ВРЕДНОСТ НА ДОГОВОРОТ

Член 4

Вкупната вредност на договорот изнесува 101262.00 денари без вклучен ДДВ.

ДДВ изнесува 18227.16 денари.

Вкупната вредност на договорот со вклучен ДДВ изнесува 119489.16 денари.

VI. ВРЕМЕТРАЕЊЕ НА ДОГОВОРОТ

Член 5

Договорот се склучува на определено време за период од 90 денови од денот на склучувањето на договорот или до претходно искористување на вкупната вредност на договорот наведена во член 4.

VII. ПРЕТХОДНА ПОСТАПКА

Член 6

Договорот се склучува врз основа на оглас за групна јавна набавка на огревно дрво објавен од страна на ООУ „Страшо Пинџур“ – с.Мало Коњари, Прилеп со број на ЕСЈН 18727/2021 од 02.11.2021 и одлука за избор на најповолен понудувач 05-2021-18727/21/1 од 17.11.2021 година.

VIII. ДИНАМИКА И НАЧИН НА ИСПОРАКА НА СТОКАТА/ТЕ

Член 7

Носителот на набавката е должен испораката и сечата на стоката/те да ја изврши во рок од 15 денови од денот на склучување на овој Договор, до локациите за испорака определени од страна на Договорниот орган.

Испораката на стоката/те се смета за извршена по потпишувањето на испратницата од

овластеното лице на Договорниот орган и овластеното лице на Носителот на набавката.

IX. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 8

Во случај на доцнење со испораката на огревното дрво од страна на Носителот на набавката, Договорниот орган има право на надомест на штета и договорна казна.

Договорната казна се определува во висина на 1% од вкупната договорена цена на стоките за секој ден задоцнување ако стоките не се испорачаат во предвидениот рок со тоа што износот на така договорената казна не може да надмине висина од 5%.

Во случај на 2 (две) последователни неиспораки, Договорниот орган има право по предходно доставено писмено известување до Носителот на набавката за испорака на огревно дрво во дополнително оставен рок од 2 денови, да го раскине Договорот за испорака на огревно дрво.

Во случај на став 3 од овој член, Носителот на набавката е должен да му ја надомести штетата на Договорниот орган.

Договорниот орган неможе да бара договорна казна поради задоцнување ако го примил исполнувањето на обврската, а без одлагање не му соопштил на Носителот на набавката дека го задржува своето право на договорна казна.

X. ИЗГОТВУВАЊЕ И ДОСТАВУВАЊЕ НА ФАКТУРАТА

Член 9

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количини со опис на стоката, дефинирани по елементи и мерни единицу како во член 2 од договорот;
- единечни договорни цени на секој од елементите;
- вкупни цени по елементи;
- количина испорачана во просторен м3
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- валута на плаќање.

XI. НАЧИН, УСЛОВИ И РОКОВИ НА ПЛАЌАЊЕ, ЗАТЕЗНА КАМАТА ЗА ЗАДОЦНЕТО ПЛАЌАЊЕ

Член 10

Договорниот орган се обврзува плаќањето на Носителот на набавката да го врши на следниов начин, вирмански по доставена фактура за испорачана стока.

Договорниот орган се обврзува плаќањето на Носителот на набавката да го врши во рок од 30 до 60 дена од денот на приемот на фактурата во архивата на Договорниот орган, на сметка и банка за која писмено ќе го извести Носителот на набавката.

Прилог на фактурата е уредно заверена испратница.

Во случај Договорниот орган да не ја плати фактурата во договорениот, рок се засметува законска затезна камата во висина определена согласно позитивните законски прописи.

XII. РАЗЛИКИ ВО ЦЕНА

Член 11

Не се предвидуваат разлики во цената на предметот на договорот.

XIII. КВАНТИТАТИВНА И КВАЛИТАТИВНА КОНТРОЛА

Член 12

Квалитативен и квантитативен прием на стоките од член 2 од овој Договор врши Договорниот орган, со документ (испратница) потпишана од двете договорни страни.

Во текот на примопредавањето се утврдува квалитетот и квантитетот на испорачаната стока/и од страна на овластено лице определено од страна на договорниот орган.

XIV. ОБВРСКИ НА НОСИТЕЛОТ НА НАБАВКАТА

Член 13

Носителот на набавката е должен да ја испорача стоката/те на Договорниот орган во времето и на местото предвидено со овој договор.

Носителот на набавката ја извршил обврската од став 1 на овој член, по правило, кога стоката/те ќе му ја врати на Договорниот орган или ќе му предаде исправа со која стоката/те може да ја преземе.

Член 14

Носителот на набавката е должен да ја испорача стоката/те на Договорниот орган во исправна состојба.

Член 15

Ако Носителот на набавката е должен да ја испрати стоката/те до Договорниот орган тој мора, на вообичаен начин и под вообичаени услови, да склучи договори потребни за извршување на превозот до определено место.

Член 16

Трошоците на предавањето, како и оние што му претходат, ги поднесува Носителот на набавката, а трошоците за превземање на стоката/те и сите други трошоци по предавањето ги поднесува Договорниот орган, ако не е договорено нешто друго.

XV. ОБВРСКИ НА ДОГОВОРНИОТ ОРГАН

Член 17

Договорниот орган е должен да ја плати договорената цената на Носителот на набавката, по испорака на стоката/ите во рок од 30 до 60 дена од денот на доставувањето на фактура од страна на Носителот на набавката, пополнета на начин пропишан со тендерската документација.

Член 18

Во случај на sukcesивна испорака, Договорниот орган е должен да ја исплати цената за секоја испорака во рок од 30 до 60 денови.

Член 19

Кога е договорено испораката на стоката/ите да се изврши во текот на извесен период време (sukcesивна испорака), определувањето на датумот на предавањето е должност на Договорниот

Член 20

Договорниот орган е должен да ги изврши сите потребни дејствија за да биде возможно предавањето на стоката/ите.

XVI. НАЧИН НА ПРИМОПРЕДАВАЊЕ НА СТОКАТА/ИТЕ

Член 21

Примопредавањето на стоката/те се состои во вршење на потребните дејствија за да биде возможно предавањето, како и превземањето на стоката/те.

Носителот на набавката е должен да му ја предаде стоката/те на Договорниот орган во времето и на местото предвидено со овој договор.

Носителот на набавката ја извршил обврската за предавање на Договорниот орган, по правило, кога стоката/те ќе му ја враќа или ќе му предаде исправа со која стоката/те ќе може да се преземе.

За примопредавањето се составува записник кој ги содржи особено следните податоци:

1) дали стоката/те е испорачана во рокот кој е договорен;

2) дали квантитетот и квалитетот на испорачаната стока/и одговара на договорениот квантитет и квалитет, односно, кои стоки ќе треба да се замената, поправат и во кој рок тоа треба да се стори;

Член 22

Записникот за примопредавање го потпишуваат двете договорни страни.

Од денот на составувањето и потпишувањето на записникот настануваат последиците во врска со примопредавањето.

XVII. ПРИМЕНЛИВ ЗАКОН

Член 23

Врз сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XVIII. ВИША СИЛА

Член 24

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила, таа е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XIX. ГАРАНЦИИ И УСЛОВИ ЗА НАПЛАТА НА ГАРАНЦИИТЕ

Член 25

Носителот на набавката е должен да достави банкарска гаранција во висина од 5% од вредноста на договорот во рок од 10 денови од датумот на склучување на договорот.

XX. ОДГОВОРНОСТ ЗА НЕДОСТАТОЦИТЕ

Член 26

Носителот на набавката одговара за материјалните недостатоци на стоката/те што тој ги имал во моментот на преминувањето на ризикот врз Договорниот орган, без оглед дали тоа му било познато.

Носителот на набавката одговара и за оние материјални недостатоци што ќе се појават по преминувањето на ризикот врз Договорниот орган ако се последица од причина што постоела пред тоа.

Незначителниот материјален недостаток не се зема предвид.

Член 27

Недостаток постои:

- 1) ако стоката/те ги нема потребните својства за нејзина редовна употреба или за промет;
- 2) ако стоката/те ги нема потребните својства за особена употреба за која ја набавува Договорниот орган, а која му била позната на Носителот на набавката или морала да му биде позната;
- 3) ако стоката/те ги нема својствата и одликите што се изречно или премолчно договорени, односно пропишани, и

Член 28

Носителот на набавката не одговара за недостатоците од член 27 на овој Договор, ако во моментот на склучувањето на договорот му биле познати на Договорниот орган или не можеле да му останат непознати.

Се смета дека на Договорниот орган не можеле да му останат непознати оние недостатоци што грижливо лице со просечно знаење и искуство на лице со исто занимање и струка како Договорниот орган би можело лесно да ги забележи при вообичаениот преглед на предметот.

Носителот на набавката одговара и за недостатоците што Договорниот орган можел лесно да ги забележи ако изјавил дека стоката/те нема никакви недостатоци или дека стоката/те има определени својства или одлики.

Член 29

Договорниот орган е должен примената стока/и на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го извести Носителот на набавката во рок од осум дена, а кај трговските договори без одлагање, инаку го губи правото што му припаѓа врз таа основа.

Кога прегледот е извршен во присуство на двете страни, Договорниот орган е должен своите забелешки поради видливите недостатоци да му ги соопшти на Носителот на набавката веднаш, инаку го губи правото што му припаѓа врз таа основа.

Член 30

Кога по приемот на стоката/те од страна на Договорниот орган ќе се покаже дека стоката/те има некој недостаток што не можел да се открие со вообичаениот преглед при нејзиното преземање (скриен недостаток), Договорниот орган е должен, под закана на губење на правото, за тој недостаток да го извести Носителот на набавката во рок од осум дена, сметајќи од денот кога го открил недостатокот, а кај трговски договор без одлагање.

Носителот на набавката не одговара за недостатоците што ќе се покажат откако ќе изминат шест месеци од предавањето на стоката/те, освен кога со договорот е определен подолг рок.

Член 31

Во известувањето за недостатокот на стоката/те Договорниот орган е должен поблиску да го опише недостатокот и да го повика Носителот на набавката да ја прегледа стоката/те.

Ако известувањето за недостатокот кое Договорниот орган навремено го испратил до Носителот на набавката со препорачано писмо, телеграма, или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил

својата обврска да го извести Носителот на набавката.

Член 32

Договорниот орган не го губи правото да се повика на некој недостаток и кога не ја извршил својата обврска стоката/те да ја прегледа без одлагање, или обврската во определениот рок да го извести Носителот на набавката за постоењето на недостатокот, како и кога недостатокот се покажал дури по истекот на шест месеци од предавањето на стоката/те, ако тој недостаток му бил познат на Носителот на набавката или не можел да му остане непознат.

Член 33

Договорниот орган кој навремено и уредно го известил Носителот на набавката за недостатокот може:

- 1) да бара од Носителот на набавката да го отстрани недостатокот или да му предаде друга стока/и без недостаток (исполнување на договорот);
- 2) да бара намалување на цената и
- 3) да изјави дека го раскинува договорот.

Во секој од овие случаи Договорниот орган има право и на надомест на штетата.

Покрај тоа и независно од тоа, Носителот на набавката му одговара на Договорниот орган и за штетата што овој поради недостаток на стоката/те ја претрпел на другите свои добра и тоа според општите правила за одговорноста за штета.

Член 34

Ако Договорниот орган не го добие бараното исполнување на договорот во разумен рок од 3 дена, тој го задржува правото да го раскине договорот или да ја намали цената.

XXI. ОБЕШТЕТУВАЊЕ

Член 35

Договорните страни се должни да ги исполнат обврските кои произлегуваат од овој Договор.

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

За штетата поради задоцнување со исполнувањето одговара договорната страна на која другата договорна страна и дала примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнил на време.

Член 36

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

XXII. РЕШАВАЊЕ НА СПОРОВИ

Сите спорови кои ќе произлезат од овој договор или во врска со него, ќе се решаваат пред надлежниот суд во Прилеп.

XXIII. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 37

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 38

Кога една од договорните страна не ќе ја исполни својата обврска во определениот рок, другата договорна страна, ќе и остави примерен дополнителен рок од 2 дена за исполнување на обврската.

Ако договорните страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

Член 39

Договорниот орган може да го раскине договорот и без да му остави на Носителот на набавката, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 40

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штетата.

Член 41

Кога во Договорот со последователни обврски (сукцесивна испорака), Носителот на набавката не ќе ја исполни својата обврска од Договорот, Договорниот орган може во разумен рок, да го раскине Договорот во поглед на сите идни обврски, ако од дадените околности е очигледно дека и тие нема да бидат исполнети.

Договорниот орган може да го раскине договорот не само во поглед на идните обврски, туку и во поглед на веќе исполнетите обврски, ако нивното исполнување без изостанатите исполнувања не е од интерес за него.

Член 42

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 43

Договорот не може да се раскине поради неисполнување на незначителен дел од обврската.

Член 44

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

XXIV. ЗАВРШНИ И ОПШТИ ОДРЕДБИ

Член 45

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 46

Ниту една договорна страна нема право своите обврски да ги пренесе на трета страна, без взаемна писмена согласност.

Член 47

Овој Договор е составен во 4 (четири) примероци, од кои секоја страна задржува по 2 ^{два} (три) примерока и стапува во сила со денот на неговото склучување.



ООУ "Страшо Пинџур" - Прилеп

Ирена Кироска

МАРМИ ШПЕД

Петрески Марјан

